



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३१) काठमाडौं, मंसिर १५ गते २०३८ साल (संख्या ३३)

श्री ५ को सरकार

जलस्रोत मन्त्रालयको

सूचना

विद्युत् प्रसारण लाइन विकास समिति (गठन) आदेश, २०३८

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ : (१) यस आदेशको नाम “विद्युत् प्रसारण लाइन विकास समिति (गठन) आदेश, २०३८” रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा यस आदेशमा “परियोजना”

भन्नाले हेटौँडा-जनकपुर विराटनगर विद्युत् प्रसारण लाइन, डुमकेवास-बुटवल विद्युत् प्रसारण लाइन तथा बुटवल नेपालगञ्ज विद्युत् प्रसारण लाइन निर्माण गर्न र काठमाडौं उपत्यका विद्युत् प्रसारण लाइन सुदृढीकरण गर्नेसमेतको लागि श्री ५ को सरकारबाट स्वीकृत विद्युत् प्रसारण लाइन परियोजना सम्झनुपर्छ ।

३. समितिको गठन : (१) विद्युत् प्रसारण लाइन विकास समिति (यसपछि “समिति”

भनिएको) विचारको एक समिति गठन गरिएको छ ।

३८३

(२)

नेपाल राजपत्र भाग ३

(२) उप-दफा (१) बमोजिमको समितिमा देहायका सदस्यहरू रहनेछन् :-

- | | |
|--|------------|
| (क) माननीय जलस्रोत मन्त्री- | अध्यक्ष |
| (ख) माननीय जलस्रोत सहायक मन्त्री- | उपाध्यक्ष |
| (ग) सचिव, जलस्रोत मन्त्रालय- | सदस्य |
| (घ) प्रतिनिधि, अर्थ मन्त्रालय (सह-सचिव स्तर)- | सदस्य |
| (ङ) प्रतिनिधि, राष्ट्रिय योजना आयोगको सचिवालय (सह-सचिव स्तर)- | सदस्य |
| (च) प्रतिनिधि, कानून तथा न्याय मन्त्रालय (सह-सचिव स्तर)- | सदस्य |
| (छ) महाप्रबन्धक, नेपाल विद्युत् कर्पोरेशन- | सदस्य |
| (ज) महा-शाखा प्रमुख, प्रसारण लाइन महाशाखा, विद्युत् विभाग- | सदस्य |
| (झ) चीफ इन्जिनियर, विद्युत् विभाग- | सदस्य |
| (ञ) सम्बन्धित परियोजना प्रमुख, विद्युत् प्रसारण लाइन परियोजना- | सदस्य-सचिव |

(३) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी समितिको सदस्यहरू थपघट वा हेरफेर गर्न सक्नेछ ।

(४) समितिको आमन्त्रणमा स्वदेशी वा विदेशी विशेषज्ञ समितिको बैठकमा पर्यवेक्षकको रूपमा भाग लिन सक्नेछ ।

४. समितिको काम, कर्तव्य र अधिकार : (१) श्री ५ को सरकार र विदेशी सरकार वा संस्थाको बीचमा भएको सम्झौताबमोजिम परियोजना सञ्चालन गर्नु समितिको कर्तव्य हुनेछ ।

(२) उप-दफा (१) मा उल्लेखित कर्तव्य पालनको लागि समितिले देहायका कार्यहरू गर्न सक्नेछ :-

- (क) परियोजनाको सर्भेक्षण, रूपान्तरण (डिजाइन) र लगत तयार गर्ने ।
- (ख) परियोजना सञ्चालन गर्नको लागि श्री ५ को सरकार र विदेशी सरकार वा संस्थाबीचको ऋण वा अनुदानसम्बन्धी सम्झौता र सोसित संलग्न सहायक पत्रहरूमा उल्लेखित कामहरू गर्ने ।
- (ग) परियोजनाको सञ्चालन सम्बन्धमा नीति निर्धारण गर्ने र कार्यान्वयनमा रेखदेख पुर्‍याउने ।
- (घ) परियोजनाको सञ्चालनको लागि आवश्यक पर्ने कर्मचारीहरू नियुक्ति गर्ने तथा कर्मचारीहरूलाई आवश्यक तालीमको व्यवस्था गर्ने ।
- (ङ) परियोजनाको कार्य प्रगतिको वार्षिक प्रतिवेदन श्री ५ को सरकार-समक्ष पेश गर्ने ।

(च) परियोजना कार्यन्वयनको लागि अन्य आवश्यक कार्यहरूमाग्न भागु हुनेछ।

५. समितिको बैठक र निर्णय : (१) समितिको बैठक अध्यक्षले तोकेबमोजिम बस्नेछ ।

(२) समितिको कुल सदस्य संख्याको पचास प्रतिशतभन्दा बढी सदस्यहरू उपस्थित भएमा समितिको बैठकको लागि गणपूरक संख्या पुगेको मानिनेछ ।

(३) समितिको बैठकको अध्यक्षता अध्यक्षले गर्नेछ र निजको अनुपस्थितिमा उपाध्यक्षले बैठकको अध्यक्षता गर्न सक्नेछ ।

(४) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णयात्मक मत दिनेछ ।

(५) समितिको निर्णय समितिको सदस्य-सचिवद्वारा प्रमाणित गरिनेछ ।

(६) समितिको बैठकमा अपनाइने अन्य कार्यविधि समिति आफैले निर्धारण गर्नेछ ।

६. समितिको कोष : (१) समितिको कोषमा देहायका रकमहरू रहनेछन् र समितिको

सबै खर्च सो कोषबाट व्यहोरिनेछ :-

(क) श्री ५ को सरकारबाट प्राप्त रकम,

(ख) श्री ५ को सरकारमार्फत् विदेशी सरकार वा संस्थाबाट प्राप्त रकम,

(ग) समितिले अन्य कुनै स्रोतबाट प्राप्त गरेको रकम ।

(२) समितिको कोषको सञ्चालन समितिले बनाएको नियमबमोजिम हुनेछ ।

७. लेखा र लेखापरीक्षण : (१) समितिको आय-व्ययको लेखा श्री ५ को सरकारले अपनाएको तरीकाबमोजिम राखिनेछ ।

(२) समितिको लेखापरीक्षण प्रचलित कानूनबमोजिम हुनेछ ।

(३) श्री ५ को सरकारले चाहेमा जुनसुकै बखत पनि समितिको हिसाब किताब जाँचन वा जचाउन सक्नेछ ।

८. अधिकार प्रत्यायोजन : समितिले आवश्यकता अनुसार आफ्नो सबै वा केही अधिकार समितिको कुनै सदस्य वा सदस्यहरूको उप-समिति वा समितिका कुनै कर्मचारीलाई प्रत्यायोजन गर्न सक्नेछ ।

९. नियम बनाउने अधिकार : समितिले आफ्नो कार्य सञ्चालनको लागि आवश्यक नियमहरू श्री ५ को सरकारको स्वीकृति लिई बनाउन सक्नेछ ।

१०. श्री ५ को सरकारसंग सम्पर्क : समितिले श्री ५ को सरकारसंग सम्पर्क राख्दा जलस्रोत मन्त्रालयमार्फत् कारवाही गर्ने र समितिमा पेश गर्ने विषयहरू विभागीय प्रमुखको सहमति लिई पेश गर्नु पर्नेछ ।

११. समितिको कार्यालय : समितिको प्रधान कार्यालय काठमाडौंमा र परियोजना कार्यालय सम्बन्धित परियोजना क्षेत्रमा रहनेछ ।

आज्ञाले-

पशुपतिप्रताप शाह

श्री ५ को सरकारको सचिव

14

90

16

आधिकारिकता मुद्रण विभागबाट प्रमाणित गरिएपछि मात्र ल

26

आधिकारिकता सदृश विभागबाट प्रमाणित गरिएपछि मात्र लागु हुनेछ।

352